

भारत सरकार
युवा कार्यक्रम और खेल मंत्रालय
(खेल विभाग)
लोक सभा
अतारांकित प्रश्न संख्या 141
उत्तर देने की तारीख 21 जुलाई, 2025
30 आषाढ़, 1947 (शक)

भिवानी- महेन्द्रगढ़ लोक सभा निर्वाचन-क्षेत्र में खेल-अवसंरचना

141. श्री धर्मबीर सिंह:

क्या युवा कार्यक्रम और खेल मंत्री यह बताने की कृपा करेंगे कि :

- (क) सरकार द्वारा भिवानी, चरखी दादरी और महेन्द्रगढ़ जैसे ग्रामीण जिलों में खेल अवसंरचना को बढ़ाने के लिए क्या कदम उठाए गए हैं/उठाए जाने का विचार है;
- (ख) क्या भिवानी- महेन्द्रगढ़ लोक सभा निर्वाचन क्षेत्र में खेलो इंडिया केंद्र स्थापित किए गए हैं और यदि हां, तो तत्संबंधी ब्यौरा क्या है;
- (ग) उक्त निर्वाचन-क्षेत्र के कितने एथलीटों को टारगेट ओलंपिक पोडियम योजना (टॉप्स) या केंद्र सरकार की किसी अन्य योजना के अंतर्गत सहायता प्रदान की गई है;
- (घ) सरकार द्वारा हरियाणा में भारतीय खेल प्राधिकरण (साई) के नए प्रशिक्षण केंद्र खोलने के लिए क्या मानदंड अपनाए गए हैं और क्या उक्त निर्वाचन क्षेत्र के अंतर्गत आने वाले किसी भी जिले में ऐसे केंद्र स्थापित करने की कोई योजना है ;
- (ङ) यदि हां, तो तत्संबंधी ब्यौरा क्या है और यदि नहीं, तो इसके क्या कारण हैं; और
- (च) क्या सरकार की उक्त क्षेत्र में कबड्डी, कुश्ती और अन्य पारंपरिक खेलों को बढ़ावा देने हेतु कोई विशेष योजना है और यदि हां, तो तत्संबंधी ब्यौरा क्या है?

उत्तर
युवा कार्यक्रम और खेल मंत्री
(डॉ. मनसुख मांडविया)

(क) खेल राज्य का विषय होने के कारण, देश भर में खेल अवसंरचना के विकास सहित खेलों के विकास का उत्तरदायित्व मुख्य रूप से राज्य/संघ राज्यक्षेत्र सरकारों का है। केंद्र सरकार महत्वपूर्ण कमियों को दूर करके उनके प्रयासों में सहायता करती है। इस मंत्रालय द्वारा कार्यान्वित खेलो इंडिया स्कीम और राष्ट्रीय खेल विकास निधि (एनएसडीएफ) के अंतर्गत, ग्रामीण क्षेत्रों और हरियाणा सहित देश भर में विभिन्न खेल अवसंरचना परियोजनाओं को स्वीकृति प्रदान की गई है। इसका विवरण मंत्रालय के डैशबोर्ड <https://mdsd.kheloindia.gov.in> और <http://www.nsdf.yas.gov.in/nsdf-glance.html> पर पब्लिक डोमेन में उपलब्ध हैं।

(ख) जी हां। राजीव गांधी खेल परिसर तिगराना, भिवानी और राजीव गांधी खेल परिसर अचीना, चरखी दादरी को भिवानी-महेंद्रगढ़ लोकसभा निर्वाचन क्षेत्र में खेलो इंडिया केंद्र के रूप में अधिसूचित किया गया है।

(ग) वर्तमान में भिवानी-महेंद्रगढ़ निर्वाचन क्षेत्र के किसी भी एथलीट को टारगेट ओलंपिक पोडियम स्कीन (टीओपीएस) के अंतर्गत सहायता प्रदान नहीं की जा रही है। भिवानी-महेंद्रगढ़ लोकसभा निर्वाचन क्षेत्र में अधिसूचित 2 केआईसी में कुल 65 एथलीट प्रशिक्षित हैं।

(घ) और (ड.) इस मंत्रालय के तत्वावधान में एक स्वायत्त निकाय, भारतीय खेल प्राधिकरण (साई) ने एथलीटों के अधिक केंद्रित और प्रभावी विकास को सुनिश्चित करने के लिए अपनी खेल संवर्धन स्कीमों का पुनर्गठन शुरू किया है। मौजूदा खेल अवसंरचना और वित्तीय पहलुओं को ध्यान में रखते हुए, वर्तमान में खेलों में उत्कृष्टता लाने के लिए मौजूदा केंद्रों की क्षमताओं को मजबूत करने पर जोर दिया जा रहा है।

(च) युवा कार्यक्रम और खेल मंत्रालय कबड्डी, कुश्ती और अन्य पारंपरिक खेलों के संवर्धन सहित देश में खेलों के संवर्धन हेतु निम्नलिखित स्कीमों को कार्यान्वित करता है:

- (i) खेलो इंडिया- राष्ट्रीय खेल विकास कार्यक्रम;
- (ii) राष्ट्रीय खेल परिसंघों को सहायता;
- (iii) अंतर्राष्ट्रीय खेल प्रतियोगिताओं के विजेताओं और उनके कोचों को विशेष पुरस्कार;
- (iv) राष्ट्रीय खेल पुरस्कार;
- (v) मेधावी खिलाड़ियों को पेंशन ;
- (vi) पंडित दीन दयाल उपाध्याय राष्ट्रीय खेल कल्याण कोष;
- (vii) राष्ट्रीय खेल विकास निधि; और
- (viii) भारतीय खेल प्राधिकरण के माध्यम से खेल प्रशिक्षण केन्द्रों का संचालन करना।

उपरोक्त स्कीमों का विवरण इस मंत्रालय और भारतीय खेल प्राधिकरण की वेबसाइटों पर पब्लिक डोमेन में उपलब्ध है।
